



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

УП 1 Бр. 08-96
16.06.2023 година
С к о п ј е

Советот на Агенцијата за аудио и аудиовизуелни медиумски услуги врз основа на член 18 став 1 алинеи 1 и 22, член 20 став 1 алинеја 10¹, член 70 и член 75 став 1 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20 и 77/21), согласно член 4 став 1 алинеја 6, член 88 и член 93 од Законот за општата управна постапка („Службен весник на Република Македонија“ бр.124/15), а во врска со Јавниот конкурс за доделување дозвола за радио емитување на програмски сервис на непрофитна радиодифузна установа на локално ниво, објавен врз основа на Одлуката за објавување на јавен конкурс, Уп1 бр.08-98 од 09.03.2023 година, („Службен весник на Република Северна Македонија“ бр.55/23) и Одлуката Уп1 бр.08-192 од 16.06.2023 година за одбивање на Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, поднесена од правното лице Универзитет во Тетово – Република Северна Македонија, Тетово Уп1 бр.08-192 од 17.05.2023 година, согласно Заклучокот арх.бр.02-2414/4 од 15.06.2023 година, на својата 19-та седница одржана на 15.06.2023 година, ја донесе следната

О Д Л У К А

1. Јавниот конкурс за доделување дозвола за радио емитување на програмски сервис на непрофитна радиодифузна установа наменет за студентската популација, на локално ниво, на подрачјето на општина Тетово, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа: 107.2 MHz., објавен врз основа на Одлуката за објавување на јавен конкурс за доделување дозвола за радио емитување на програмски сервис на непрофитна радиодифузна установа на локално ниво Уп1 бр.08-98 од 09.03.2023 г. („Службен весник на Република Северна Македонија“ бр.55/23), не е успешен поради тоа што во утврдениот рок за поднесување пријави, по предметниот конкурс, односно заклучно до 15.05.2023 г. во Агенцијата за аудио и аудиовизуелни медиумски услуги (Агенцијата) не беше примена ниту една пријава која ги исполнува условите утврдени во конкурсот.

2. Оваа Одлука е конечна и ќе се објави на веб страницата на Агенцијата за аудио и аудиовизуелни медиумски услуги.

О б р а з л о ж е н и е

Советот на Агенцијата за аудио и аудиовизуелни медиумски услуги (Агенцијата) во врска со доставено Писмо за намера за отворање радио од заинтересирана страна, Универзитетот во Тетово – Одделение за научно истражувачка дејност, Тетово,

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

арх.бр.02-32/1 од 01.02.2023 г. (наш арх.бр.08-611/1 од 01.02.2023 г.), Известувањето во врска со барањето информација за слободна фреквенција за емитување на радио програма на локално ниво за град Тетово од Агенција за електронски комуникации арх.бр.0805-449/2 од 17.02.2023 г. (наш арх.бр.08-611/4 од 20.02.2023 г.) и Студијата за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, наш арх.бр.03-986/1 од 03.03.2023 г., на својата 9-та седница одржана на 08.03.2023 г. донесе Одлука (Уп1 бр.08-98 од 09.03.2023 г.) за објавување на јавен конкурс за доделување дозвола за радио емитување на програмски сервис на непрофитна радиодифузна установа наменет за студентската популација, на локално ниво, на подрачјето на општина Тетово, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа:107.2 MHz. Цитираната Одлука беше објавена во „Службен весник на Република Северна Македонија“ бр.55/23, во два дневни весника: „Слободен печат“ и „Коха“ на 14.03.2023 г. и на веб страницата на Агенцијата (www.avmu.mk).

Согласно точка 12 од цитираната Одлука за објавување на јавен конкурс, пријавата за учество на јавниот конкурс се поднесува во рок од 60 (шеесет) дена, кој рок тече од првиот нареден ден од денот на објавувањето на Одлуката во Службен весник на Република Северна Македонија. Краен рок за доставување на пријави, по предметниот конкурс, беше заклучно до 15.05.2023 година.

Во утврдениот рок за поднесување пријави по предметниот јавен конкурс, односно заклучно до 15.05.2023 г., во Агенцијата, на 17.05.2023 г., пристигна 1 (една) Пријава заверена со Уп1 бр.08-192 од 17.05.2023 г. од Универзитетот во Тетово – Република Северна Македонија, Тетово, испратена на 12.05.2023 година, во законски предвидениот рок, со придружна документација.

Јавното отворање на доставената Пријава за учество на јавниот конкурс од горенаведениот кандидат, се одржа 5 (пет) дена по истекот на рокот за поднесување на пријавите, односно на 22.05.2023 г., на кое поднесената пријава беше разгледувана од аспект на тоа дали истата е уредна, навремена и комплетна, односно дали ги содржи сите документи утврдени во член 73 став 3 од Законот за аудио и аудиовизуелни медиумски услуги (ЗАВМУ). На јавното отворање се водеше Записник од јавното отворање на пријавата за учество на јавен конкурс за доделување на дозвола за радио емитување на програмски сервис на непрофитна радиодифузна установа на локално ниво на подрачјето на општина Тетово Уп1 бр.08-192 од 22.05.2023 година.

Согласно Записникот од јавното отворање Уп1 бр.08-192 од 22.05.2023 г., присутните на јавното отворање на пријавата – лица вработени во Стручната служба на Агенцијата, констатираа дека предметната пријава е навремена, односно е поднесена во рок, по што во периодот од 23.05.2023 г. до 31.05.2023 г., надлежните сектори во Стручната служба на Агенцијата, се пристапи кон оценување на поднесената Пријава Уп1 бр.08-192 од 17.05.2023 г., со нејзината придружна документација. Притоа, беше констатирано дека истата не ги исполнува условите утврдени во јавниот конкурс односно во предметната Пријава иако се доставени сите документи од програмски аспект (Програмски концепт, Неделна програмска шема и Опис на планираните програмски содржини/емисии), поради грешки во пополнувањето на истите, не може да се изврши бодување. Имено, во Образецот за програмски концепт подносителот на барањето не прикажал колку часа програма ќе бидат емитувани во денот недела, а согласно Законот за аудио и аудиовизуелни медиумски услуги непрофитните радија треба да емитуваат најмалку 4 часа програма дневно во текот на неделата; податоците за времетраењето на програмите прикажани во Структурата на планираната неделна програма од Образецот за програмски концепт се разликуваат од податоците за времетраењето на видовите програми прикажани во Неделната програмска шема и во Описот на планираните програмски содржини. Различни податоци се евидентирани кај програмите од сите три медиумски функции (информативна, образовна и забавна) и поради грешките во пополнувањето на Образецот за програмски концепт, истиот не може да се користи како основа за идни оценки на спроведувањето на програмскиот концепт во согласност со член 67 од Законот за аудио и аудиовизуелни медиумски услуги.

Со оглед на сето погоре наведено, Директорот на Агенцијата до Советот на Агенцијата достави Предлог бр.08-192 од 14.06.2023 г., за донесување Одлука за

одбивање на Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, поднесена од правното лице Универзитет во Тетово – Република Северна Македонија, Тетово Уп1 бр.08-192 од 17.05.2023 г. Оттука, Советот на Агенцијата на 19-та седница одржана на 15.06.2023 г., согласно Заклучокот арх.бр.02-2414/3 од 15.06.2023 г., донесе Одлука Уп1 бр.08-192 од 16.06.2023 г., со која се одбива Пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво на подрачјето на општина Тетово, поднесена од правното лице Универзитет во Тетово – Република Северна Македонија, Тетово Уп1 бр.08-192 од 17.05.2023 г., поради тоа што истата не ги исполнува услови утврдени во јавниот конкурс.

Членот 75 став 1 од Законот за аудио и аудиовизуелни медиумски услуги пропишува дека јавниот конкурс за доделување на дозвола за телевизиско или радио емитување е успешен доколку е примена најмалку една пријава која ги исполнува условите утврдени во конкурсот.

Следствено на понапред наведено, а со оглед на фактот дека во утврдениот рок за поднесување пријави во Агенцијата не беше примена ниту една пријава која ги исполнува условите утврдени во конкурсот, во врска со Јавниот конкурс за доделување дозвола за радио емитување на програмски сервис на непрофитна радиодифузна установа на локално ниво, Советот на Агенцијата донесе одлука дека не е успешен предметниот јавен конкурс. Следствено на наведеното, Советот на Агенцијата согласно Заклучокот арх.бр.02-2414/4 од 15.06.2023 година, на 19-та седница, одржана на 15.06.2023 година, донесе одлука како во диспозитивот.



Правна поука: Против оваа одлука може да се поднесе тужба за поведување управен спор пред надлежен суд во рок од 30 (триесет) дена од денот на приемот на Одлуката.

Примерок од Одлуката да се достави до:

- Подносителот на пријавата - Универзитет во Тетово – Република Северна Македонија, Тетово;
- Агенцијата за електронски комуникации на Република Северна Македонија
- Директорот на Агенцијата;
- Сите сектори/служба во Агенцијата за аудио и аудиовизуелни медиумски услуги, и
- Назначените лица за водење на Уписникот за предметите по првостепената постапка во Агенцијата (Уп1).